

چمن کی فکر کر ناداں

قاضی حسین احمد

پروفیسر خورشید احمد

بسم اللہ الرحمن الرحیم

امریکی صدر جارج بوش نے ۱۱ ستمبر ۲۰۰۱ء کے قابل مذمت واقعات کا سہارا لے کر افغانستان ہی نہیں، پوری دنیا میں دہشت گردی کے خلاف جنگ کے نام پر دہشت گردی کا بازار گرم کر رکھا ہے۔ جن بودے، شرم ناک اور ظالمانہ الزامات کے نام پر یہ کارروائی کی جا رہی ہے انھی کا بہانہ بنا کر اسرائیل اور اس کے فلسطینیوں کے خون کے پیاسے وزیر اعظم ایرون شیرون نے غزہ اور فلسطین کے علاقے میں تباہی مچائی ہوئی ہے۔ بالکل انھی مفروضوں کے بل پر بھارتی قیادت نے پاکستان پر جنگ تھوپنے کا سماں پیدا کر دیا ہے۔ جزل پرویز مشرف جو جارج بوش کی دھمکیوں میں آ کر ان کے زیر ادام آچکے ہیں، اب اس ابتدائی اور بنیادی غلطی (original sin) کی پاداش میں ایک کے بعد دوسرا پسپائی اختیار کرتے جا رہے ہیں۔ جزل صاحب کی آنا کو نقد افراد کرنے کے لیے وہی مغربی قائدین اور صحافی جو انھیں ۱۱ ستمبر سے پہلے جمہوریت کا قاتل، فوجی ڈکٹیٹر اور عالمی محفلوں میں ناپسندیدہ شخص (persona non grata) قرار دے رہے تھے، اور صدر کلمنش ان کے ساتھ اپنا فوٹو کھینچوانا اور ٹی وی پر باتھ ملاتے ہوئے دکھایا جانا بھی

پسند نہیں فرماتے تھے، اب ان کو سینے سے گارہ ہے ہیں، اور ایک سے ایک بڑھ کر
ان کو بہادر، معاملہ فہم، بالغ نظر اور روشن خیال بنا کر پیش کر رہے ہیں اور اس ذہنی
رشوت کے بد لے ان سے ہر روز نئی نئی مراعات حاصل کرنے کے لیے سرگرم عمل
ہیں۔

افغانستان کو تباہ کرنے، وہاں اپنی فوجوں کے قدم جمانے اور اپنی مرضی کی
حکومت قائم کرنے کے بعد اب امریکہ کا ہدف کشمیر کا جہاد آزادی اور پاکستان اور
عالم اسلام کی وہ تحریکات ہیں جو دین اسلام کو ایک مکمل نظام زندگی کی حیثیت سے
قائم کرنے کی داعی ہیں۔ یہ مغرب کے استعمار کے خلاف سب سے بڑی مزاحم
قوت ہیں۔ وہی جہاد جو کبھی آزادی اور اشتراکیت کے خلاف جنگ کا روشن نشان
تھا، اب دہشت پسندی کا دوسرا عنوان قرار دے دیا گیا ہے۔ وہی مجاہد جن کا
1985ء میں صدر رونالڈ ریگن وہاں ہاؤس میں استقبال کر رہے تھے اور ان کے
چہروں پر فرشتوں کا نور دیکھ رہے تھے اور جن کے سروں پر امریکہ کی جنگ آزادی
کی قیادت بیشول جارج واشنگٹن کا سایہ تلاش کر رہے تھے، اب انھیں زمین پر سب
سے زیادہ قابل نفرت اور لاکن مذمت گروہ سمجھ کر گردن زدنی قرار دیا جا رہا ہے۔

بات چلی افغانستان اور القاعدہ سے تھی، مگر اب فلسطین ہو یا کشمیر، شیشان
ہو یا کوسووا یا فلپائن کے مورو — ہر جگہ اپنی آزادی اور غیر ملکی تسلط کے خلاف
مصروف جہاد قوتیں ہی اصل ہدف ہیں۔ ان قوتوں کو دبانے کے لیے عسکری قوت
اور مشری بیک میل کے ساتھ ان ملکوں کے حکمرانوں کو بھی استعمال کیا جا رہا ہے کہ
دینی مدارس پر پابندیاں لگائیں، مسجد اور منبر کی آزادی کو لگام دیں، اور اس امت
کے جسم و جاں کو روح جہاد سے محروم کرنے کا سامان کریں۔ مغربی استعمار نے
اپنے اولیں دور میں بھی جہاد ہی کو نشانہ بنایا تھا اور خود مسلمانوں کے مختلف طبقوں

میں ایسے افراد اور افکار کو فروغ دیا تھا جو جہاد کو منسوخ اور اسے فرسودہ اور خطرناک قرار دینے والے ہوں۔ خواہ جدید تعلیم یافتہ اور لبرل اور مادرنست ہوں یا نہ ہی باداہ اور ہنے حتیٰ کہ نئی نبوت کی دستار زیب تن کرنے والے سب ہی نے جہاد کو كالعدم کرنے کے لیے ایڑی چوٹی کا زور لگا دیا تھا مگر اللہ کی بات جہاں تھی وہیں رہی اور وہ ناکام و نامراد ہوئے۔ اب نئے استعمار کے لیے زمین ہموار کرنے کے لیے بھی وہی ڈراما رچایا جا رہا ہے۔ خدا خیر کرے!

۱۲ جنوری کا خطاب

یہ ہے وہ پس منظر جس میں جزل پرویز مشرف نے ۱۲ جنوری کا وہ خطاب فرمایا ہے جس کا چرچا تقریر سے پہلے ہی پوری دنیا میں تھا اور اس کے اساسی نکات کا اعلان اسلام آباد سے نہیں، واشنگٹن سے اور جزل صاحب کے نفس ناطقہ کی زبان سے نہیں امریکی سینیٹ اور انگریز کے ارکان کی زبان سے ہو رہا تھا۔

اشکر طیبہ اور جیش محمد پر پابندی لگا کر حکومت نے پہلے ہی اشارہ دے دیا تھا کہ ہوا کا رخ کیا ہے۔ کس طرح کے اقدامات ان کے پیش نظر ہیں۔ تحریک جعفریہ اور سپاہ صحابہ پر پابندی کی خبریں بھی عام تھیں اور دونوں تنظیموں کو پہلے انتباہ بھی کیا گیا تھا۔ دینی مدارس اور مساجد کے بارے میں مغربی قوتیں ایک عرصے سے مہم چلا رہی تھیں اور ان کے زیر اثر پاکستان کی سیکولر اور لبرل لاہی اور بیہاں کا انگریزی پریس اور انگریزی فیشن میگزین مدارس کی تعلیم و تربیت کے بارے میں عسکریت کے حوالے سے فیچر چھاپ کر مغربی طاقتوں کے ایجنسیز کے آگے بڑھا رہے تھے۔ خود جزل پرویز مشرف صاحب نے اقتدار سنبھالنے کے ساتھ ہی اتنا ترک کو اپنا آئندہ میل قرار دے کر اپنے اعلیٰ عزم کی ایک جھلک

دکھائی تھی مگر فوری عوامی رعيل سے گھبرا کر قدم پیچھے ہٹا لیے تھے۔ اب حالات و سازگار سمجھ کر اور مغربی اقوام کی پشت پناہی حاصل کر کے، دبے لفظوں میں اور مغالطہ آمیز اعلان کے ساتھ دین و سیاست کی تفریق کی طرف قوم و ملک کو لے جانے کے لیے اولیں اقدام کر کے اصل ایجنسی کی طرف آ رہے ہیں۔ ان کی تقریر میں دین و سیاست کو الگ رکھنے، مدارس اور مساجد کو رجسٹر کرنے اور پیشگی اجازت لیے بغیر کوئی نئی مسجد یا مدرسہ نہ کھولنے کے اعلانات اس سمت میں پہلا قدم ہیں۔

جہاں تک فرقہ وارانہ تعصبات اور فسادات کا تعلق ہے بھی اسے ناپسند کرتے ہیں۔ ملک میں لسانی تعصبات اور علاقائی نفرتیں بھی عام ہیں۔ ان کے نتیجے میں جو فسادات ہوئے ہیں وہ زیادہ غمین اور بڑے پیمانے پر تھے اور ملک کے لیے زیادہ نقصان دہ تھے۔ لیکن طرفہ تماشا یہ ہے کہ یہی لسانی اور علاقائی تعصبات والے گروہ موجودہ حکومت کے حلیف ہیں کیونکہ انھیں بھی پرویز مشرف حکومت کی طرح مغربی طاقتوں کی پشتی بانی حاصل ہے۔ اس لیے وہ محظوظ ہیں اور سارا نزلہ مذہبی عناصر پر گرا یا جا رہا ہے۔ بلاشبہ ملک کے اندر فساد پھیلانے والی تنظیمیں چاہے وہ فرقہ وارانہ ہوں یا علاقائی اور لسانی ہوں ملک کی یک جہتی، امن و سکون اور معاشی ترقی اور خوش حالی کے لیے زہر قاتل ہیں لیکن اگر ان میں سے ایک ایک کا جائزہ لیا جائے تو معلوم ہو گا کہ ان کی اکثریت کو سرکاری سرپرستی حاصل رہی ہے۔ اس کے لیے مذہبی طبقات کو مورد الزام تھہراانا سراسر ظلم اور بے انصافی ہے۔ نیز فرقہ وارانہ قتل و غارت گری میں حقیق اور موثر کردار ایں مذہب کا نہیں، ملکی اور یہودی تحریکی عناصر اور ایجنسیوں کا تھا جس کا بار بار اعتراض خود سرکاری ذمہ داروں بشمول و زیر داخلہ نے کیا ہے۔ لیکن اب یہ سب پہلو نظر انداز

کر دیے گئے ہیں اور ملہبہ صرف کچھ مذہبی عناصر پر ڈالا جا رہا ہے۔

جزل صاحب نے ایک ہی سانس میں پاکستان کو اسلامی ریاست بھی قرار دیا اور دین کو سیاست سے الگ رکھنے اور مسجد میں سیاست نہ کرنے کی بات کی ہے۔ انھوں نے علامہ اقبال کے تصور پاکستان کی باتیں بھی کی ہیں لیکن وہ بھول گئے کہ اقبال تو دین و دُنیا اور مذہب و سیاست کی یک رنگی کے قائل ہیں اور دُنیا کے پورے نقشے کی بشمول ریاست و معیشت، دین کی بنیاد پر تشکیل نو کرنا چاہتے ہیں۔ وہ اس کے قائل ہیں کہ:

جلال پادشاہی ہو کہ جمہوری تماشا ہو
جدا ہو دیں سیاست سے تو رہ جاتی ہے چنگیزی
اقبال کا تو سارا پیغام ہی قوت کو دین کے تابع کرنے اور اسے حق کی حکومت کے لیے استعمال کرنے کا پیغام ہے:

لادیں ہو تو ہے زہر بلاہل سے بھی بڑھ کر

ہو دیں کی حفاظت میں تو ہر زہر کا تریاک

حضور نبی کریم صلی اللہ علیہ وسلم پر ایمان رکھنے والا اور ان کے اسوہ حسنہ کی پیروی کو فلاح اور کامیابی کا زینہ سمجھنے والا کبھی یہ نہیں کہہ سکتا کہ دین اور سیاست الگ ہیں یا مسجد میں سیاست کی بات نہیں کرنی چاہیے۔ پورا قرآن اور حضور نبی اکرم صلی اللہ علیہ وسلم کی سنت اخلاقی اور سیاسی تعلیمات کے حسین اور دل نشین امتحان پر مشتمل ہے۔ حضور نبی کریمؐ نے اسلامی حکومت قائم کی ہے۔ آئین اور قانون عطا کیا ہے۔ ایک مصرع میں علامہ اقبالؒ نے حضور نبی کریمؐ کی زندگی کا یہ حصہ کس خوب صورتی کے ساتھ بیان کر دیا ہے:

از کلید دیں در دنیا کشاد

یعنی انہوں نے دین کی چاپی سے دنیا کا دروازہ کھولا۔ دین اور دنیا الگ نہیں ہیں۔ دین، دنیا میں زندگی گزارنے کا سلیقہ سکھاتا ہے۔ دین سیاست اور اقتدار کے بغیر نامکمل ہے اور سیاست دین کے بغیر گمراہی اور ظلم کا پلدا ہے۔

مسجد کے لیے پیشگی اجازت کی شرط لگا کر پرویز مشرف صاحب نے یہ ثابت کر دیا ہے کہ وہ مسجد یہ تعمیر کرنے کی حوصلہ شکنی کرنا چاہتے ہیں۔ لا وڈا اسپیکر کے استعمال پر بھی پابندی لگائی جا رہی ہے۔ اس طرح کی پابندی انگریز کے دور استعمار میں بھی علا اور اس امت نے قبول نہیں کی۔ آج بھی ناممکن ہے کہ مساجد کو اجتماعی مسائل کے حل کے لیے استعمال نہ کیا جائے۔ مطلق العنوان حکومتوں کی ہر دور میں یہ خواہش رہی ہے کہ اس کے خلاف کہیں سے آواز نہ اٹھ سکے اور مسجد و منبر خاص طور پر ان کا نشانہ بنے ہیں لیکن مسجد کا مقصد ہی مسلمانوں کو عبادت کے ساتھ ساتھ تعلیم اور اجتماعیت کا درس دینا ہے۔ ان دونوں کے درمیان رشتہ منقطع نہیں کیا جاسکتا۔

جزل پرویز مشرف صاحب نے اپنی تقریر میں فرمایا کہ مذہبی جماعتوں میں سے کسی نے بھی افغانوں کی انسانی ضروریات پوری نہیں کیں۔ یہ کام مغربی ممالک کی این جی اوز نے کیا ہے یا عبدالستار ایدھی نے یہ خدمت انجام دی ہے۔ اس سلسلے میں جماعت اسلامی اور دوسرے اسلامی فلاجی اداروں کی خدمات کا ذکر نہ کر کے انہوں نے صراحتاً حقائق سے چشم پوشی کی ہے اور قوم اور پوری دنیا کو گمراہ کیا ہے۔ حقیقت یہ ہے کہ مظلوم افغانوں کی دست گیری کے لیے الرشید یہ ٹرسٹ، امّہ تعمیر نو الخدمت اور اسلامک ریلیف کی خدمات یو این او کے خدمتی ادارے سے اگر زیادہ نہیں تو کسی صورت کم بھی نہیں۔ خود یو این او کا متعلقہ ادارہ ان مسلمانوں کے ذریعے اپنے بہت سے ریلیف پروگرام چلا رہا ہے کیوں کہ اس کے

پاس زمینی سطح پر وہ کارکن اور انتظام نہیں جو اس کام کے لیے درکار ہے۔

اُمت کا تصور

جزل پرویز مشرف کی تقریر کا سب سے زیادہ قابل اعتراض حصہ وہ ہے جہاں انہوں نے پاکستانیوں کو دوسرے مسلمانوں کے معاملات سے الگ تھالگ رہنے کی تلقین کی ہے اور یہ باور کرانے کی کوشش کی ہے کہ ہم خدائی فوج دار نہیں۔ بلاشبہ ہم خدائی فوج دار نہیں، لیکن خدا کے سپاہی اور امت مسلمہ کے ارکان تو ہیں۔ یہ امت ایک امت ہے، جیسا کہ اللہ تعالیٰ نے فرمایا ہے کہ ائں ہندِ اُمّتُکُمْ أُمّةً وَاحِدَةً (الانبیاء ۹۲:۲۱) بلاشبہ تمہاری یہ امت ایک امت ہے۔ موصوف کے یہ ارشادات دراصل پاکستان کے نظریے پر کاری ضرب لگانے کے متtradف ہیں۔ پاکستان ایک نظریاتی ملک ہے۔ اس کا نظریہ اسلام ہے۔ اس کی تشکیل میں برعظیم کے مسلمانوں نے حصہ لیا ہے۔ ۱۹۷۲ء میں مفتی عظیم فلسطین نے ایک تقریر مکہ مکرمہ میں کی تھی جس میں انہوں نے فرمایا تھا کہ خلافت عنانیہ کے خاتمے کے بعد مسلمانوں کو ایک مرکز کی ضرورت تھی اور علامہ محمد اقبال کی خواہش تھی کہ برعظیم میں مسلمان اکثریت کے علاقوں پر مشتمل ایک ایسا ملک وجود میں آجائے جو امت مسلمہ کو مرکز و محور عطا کرے۔ اس کے لیے برعظیم کے ان مسلمانوں نے بھی اس کی تشکیل میں حصہ لیا جن کو معلوم تھا کہ وہ خود اس میں شامل نہیں ہو سکیں گے۔

قائد اعظم نے عالم اسلام کے تمام مسائل کو ہمیشہ اپنے مسائل کے طور پر پیش کیا اور خصوصیت سے مسئلہ فلسطین پر پوری مغربی دنیا کو ناراض کر کے فلسطین کے مظلوم مسلمانوں کا ساتھ دیا۔ فلسطین ہو یا شیشان، بوسنیا ہو یا کوسوو، خلافت کا

مسئلہ ہو یا الجدراز کی جنگ آزادی، پاکستان کے مسلمانوں نے ہمیشہ اپنے بھائیوں کا ساتھ دیا اور یہی اسلام کی تعلیم ہے۔ آج ”خدائی فوج دار“ کی پھتنی کس کر امت کی وحدت اور مظلوموں کی اعانت سے دست کشی کی باتیں ہو رہی ہیں جو ایمان اور غیرت دونوں کے منافی ہیں۔ اور اقبال اور قائد اعظم کے وطن سے انحراف ہی نہیں، بغاوت کے مترادف ہیں۔ اقبال کا پیغام تو ”ایک ہوں مسلم حرم کی پاسبانی کے لیے، تھا۔ جزء صاحب کون سے اقبال اور قائد اعظم کی بات کر رہے ہیں؟“

جزء پرویز مشرف نے اگرچہ نام تو نہیں لیا لیکن ان کے ارشادات میں امریکی اور یہودی اثاثت کی چھاپ دیکھی جا سکتی ہے۔ پاکستان کے مسلمانوں کا فلسطین سے قلبی لگاؤ ہے۔ مسئلہ فلسطین دُنیا بھر کے مسلمانوں کے لیے موت و حیات کا مسئلہ ہے۔ پاکستان کو امت مسلمہ سے کاشنا اور امت کا تصور ختم کرنا یہودی لابی کی سب سے بڑی آرزو ہے۔ امریکی اور مغربی اقوام امت کے تصور کو ختم کر کے مسلمانوں کو وطنیت اور انسانیت اور علاقائیت کی بنیاد پر تقسیم در تقسیم کرنا چاہتے ہیں۔ یہ استعماری ایجاد ہے۔ اگر آپ اقبال کو مفکر پاکستان مانتے ہیں تو پھر ان کے نظریہ قومیت کو بھی تسلیم کر لیں۔ اقبال نے اسرار و رموز میں مسلم فرد کی شخصیت کی پرورش اور مسلم امت کی تشکیل کے اصول و ضوابط پر روشنی ڈالی ہے اور اس طرح اسلام کے تصور قومیت کو واضح کیا ہے۔ پاکستانی مسلمانوں کو یہ کہنا کہ وہ دوسرے مسلمانوں کے معاملات سے بے فکر ہو جائیں، قرآن و سنت کے واضح ارشادات، نظریہ پاکستان اور مفکر پاکستان کی تعلیمات کے خلاف ہے۔

مغربی اقوام نے خلافت کو ختم کر کے عزبوں اور ترکوں کو قومیتوں کی بنیاد پر ایک دوسرے کا دشمن بنایا اور یہی وہ تقسیم در تقسیم ہے جو امت کے زوال کا

بنیادی سبب ہے۔ اس پس منظر میں یہ خدشہ بے بنیاد نہیں کہ ”سب سے پہلے پاکستان“ کا نعرہ دینے کا مطلب یہی نہ ہو کہ پاکستانی قوم کو کل اسرائیل کو بھی تسلیم کرنے کے لیے آمادہ کیا جائے۔ امریکہ نواز سیکولر لاپی ملت سے یہ پر اپنکندرا کر رہی ہے کہ پاکستان کو جب ضرورت پڑتی ہے تو کوئی مسلمان ملک اس کی حمایت کے لیے آگے نہیں آتا تو ہم کیوں ان کے مسائل کے لیے اپنے لیے مشکلات پیدا کریں۔

فلسطین کو عربوں کا مسئلہ قرار دینا یا اسے محض فلسطینیوں کا مسئلہ قرار دینا ہی بنیادی غلطی ہے۔ القدس مسلمانوں کا قبلہ اول اور تیسرا حرم ہے اور پاکستان کے مسلمانوں کے لیے یہ دوسروں کا نہیں خود ان کا اپنا مسئلہ ہے۔ اگر مسلمانوں کی دوسری حکومتیں ہمارا ساتھ نہیں دیتیں تو اس کی بڑی وجہ بھی یہی ہے کہ مسلمانوں کی حکومتیں اپنی خارجہ پالیسی میں آزاد نہیں ہیں۔ امت مسلمہ کا اصل مسئلہ یہی ہے کہ ان کی حکومتوں پر قابض گروہ، ان کی تمناؤں اور آرزوؤں کے ترجمان نہیں ہیں بلکہ غیر ملکی استعمار کے مفادات کے تابع ہیں۔

پرویز مشرف صاحب نے اپنی تقریر کا اختتام علامہ اقبال کے اس شعر پر

کیا:

فرد قائمِ ربطِ ملت سے ہے تنہا کچھ نہیں
موج ہے دریا میں اور بیرون دریا کچھ نہیں
لیکن ہم افسوس سے کہتے ہیں کہ جزل صاحب اقبال کے پیغام کو سمجھنے میں
ناکام رہے ہیں۔ اقبال نے اس شعر میں ملت اسلامیہ سے مربوط ہونے کی تلقین
کی ہے۔ ملت سے ان کی مراد مسلمانوں کی امت ہے اور قومیت کا اسلامی تصور
ان کے پورے پیغام کی روح ہے۔ ان کی تو تعلیم ہی یہ ہے کہ:-

ایک ہوں مسلم حرم کی پاسبانی کے لیے
نیل کے ساحل سے لے کر تابہ خاک کا شفر
یہ تصور قومیتِ قرآن کریم کا پیغام اور حضور نبی کریمؐ کی سیرت کا اصل سبق
ہے۔ پاکستان کی ملت اسلامیہ اس کے مقابلے میں کسی دوسرے تصور قومیت کو
قبول نہیں کرے گی۔

یہ درست ہے کہ ہمیں دنیا کے مسلمانوں کو متحد کرنے کے لیے اپنے ملک
کے اتحاد، دفاع اور استحکام کو اولیں اہمیت دینی چاہیے لیکن یہ ممکن نہیں ہے کہ ہم
استحکام پاکستان کے نام پر اس بنیادی تصور قومیت کی نفعی کر دیں جس پر پاکستان بنا
ہے۔

یہ پاکستان اگر مستحکم بن سکتا ہے اور متحد رہ سکتا ہے تو اسلام کے تصور
قومیت کی بنیاد پر ہی متحد رہ سکتا ہے ورنہ علاقائی اور سماںی قومیتوں کے پرچار ک
مغربی آقاوں کی سرپرستی حاصل کر کے اس کے مکملے کرنے کے درپے ہیں۔

تصوّر جہاد

جزل پرویز مشرف صاحب نے ایک اور خط ناک مغالطہ خود جہاد کے
تصور کے بارے میں دیا ہے۔ جس حدیث کا سہارا لے کر انہوں نے جہاد اکبر اور
جہاد اصغر کی بات کی ہے اہل علم جانتے ہیں کہ اس کی سند ضعیف ہے۔ اس کے
مفہوم کے معتبر ہونے کے باوجود اس کے الفاظ اور حضورؐ سے اس کی نسبت ثابت
اور محکم نہیں نیز اس کی جو تعبیر موصوف نے فرمائی ہے وہ غلطیوں کا مجموعہ اور اسلام
کے تصور جہاد کی ضد ہے۔ اس کا مطلب جہاد کا ختم ہونا نہیں، جہاد کی تمام جہات کا
ادرأک اور ان کی وحدت ہے۔ بلاشبہ اسلام کا تصور جہاد بڑا جامع اور منفرد تصور

ہے۔ یہ انسانیت کو ظلم و طغیان اور فساد و افتراق سے محفوظ رکھنے اور اللہ کی رضا کے لیے اعلیٰ اخلاقی مقاصد کے حصول کے لیے جان اور مال کی بازی لگانے سے عبارت ہے۔ جہاد ایک عبادت ہے اور اللہ کے دیے ہوئے قانون اور شریعت کا ایک لازمی اور ناقابل تمنیخ اور اٹل حکم ہے۔ جہاد سب سے پہلے خود اپنے نفس کی اصلاح سے عبارت ہے تاکہ دل کا تقویٰ حاصل ہو اور انسان مخصوص مال و متاع، قوت و اقتدار زمین اور جاہ و حشم کے حصول کے لیے سرگردان نہ ہو بلکہ اللہ کی رضا کا طالب، اس کے دیے ہوئے اخلاقی ضابطے کا پابند اور صرف ان مقاصد اور اہداف کے لیے سرگرم عمل ہو جو خیں اللہ نے معتبر قرار دیا ہے۔ جیسا کہ اقبال نے کہا: ۔

شہادت ہے مطلوب و مقصود مومن
نہ مال غنیمت نہ کشور کشاںی

جہاد زبان اور قلم سے حق کی بات کو ادا کرنے اور عدل و انصاف اور اطاعت الہی کے نظام کے لیے دلوں کو مسخر کرنے کا نام ہے۔ یہی وجہ ہے کہ حضور اکرم نے ظالم حکمران کے سامنے کلمہ حق ادا کرنے کو افضل جہاد قرار دیا ہے۔

اس کے ساتھ جہاد، ظلم اور باطل کی قوتون سے نکل رکھنے کا نام ہے، تاکہ امر بالمعروف اور نبی عن الْمُنْكَر کا فریضہ ٹھیک ٹھیک ادا ہو اور انسان جبر و ظلم کے نظام سے نجات پاسکے۔ یہ جہاد جسم و جان، مال و دولت اور شمشیر و سنائی سب سے ہے۔ لیکن جہاد میں مصروف توار صرف حق کے دفاع اور مظلوم کی حفاظت کے لیے استعمال ہوتی ہے۔ کسی پر ظلم کرنے کا ذریعہ نہیں بنتی۔ اور اس سے جہاد اکبر اور جہاد اصغر یک رنگ ہو جاتا ہے۔

معلوم ہوا کہ جسے جہاد اکبر اور جہاد اصغر کہا گیا ہے وہ دو الگ الگ چیزیں

نہیں، ایک ہی حقیقت کے دو رخ ہیں۔ جہاد اکبر قلب کی اصلاح، ترذکیہ نفس، اعلیٰ اخلاقی صفات کی پروش، اللہ اور اس کے بندوں کے حقوق کی پوری پوری پاسداری کا نام ہے۔ جہاد بالسیف بھی بعینہ انھی مقاصد اور انھی اقدار کے حصول اور تحفظ کے لیے ضرورت کے وقت قوت کے استعمال کا نام ہے۔ میدان کا رزار میں بھی تقویٰ اور ترذکیہ ہی اصل ہتھیار ہیں۔ اللہ کی رضا کے لیے جان کی بازی لگا دینے کے لیے ہر لمحہ تیار رہنا ہی مسلمان کی شان ہے۔

اس پس منظر میں جزل صاحب کا یہ ارشاد کہ ”غزوہ نجیر کے بعد حضور نے فرمایا تھا کہ اب جہاد اصغر ختم ہو گئی ہے لیکن جہاد اکبر شروع ہے یعنی عسکری جہاد جو چھوٹی جہاد ہے وہ ختم ہے اور پس ماندگی اور جہالت کے خلاف جہاد جو کہ بڑی جہاد ہے وہ شروع ہے۔ اس وقت پاکستان کو جہاد اکبر کی ضرورت ہے۔“ ویسے بھی یاد رکھیں کہ عسکری جہاد صرف حکومت وقت کے فیصلے سے ہو سکتی ہے۔“ جزل صاحب کا اس تحدی کے ساتھ جہاد اصغر کے ختم ہو جانے کی بات کرنا ایک ایسی جسارت ہے جو کوئی مسلمان نہیں کر سکتا۔ لازماً ان کے یہ الفاظ کم علمی اور بے احتیاطی کا نتیجہ ہیں ورنہ جہاد اصغر کے ختم ہونے کی بات کسی مسلم کے قلم یا زبان سے نہیں نکل سکتی۔ یہ تو مستشرقین کا مشغلہ اور بہاء اللہ اور غلام احمد قادریانی جیسے دشمنانِ دین کا فکری شاخانہ ہے ورنہ غزوہ نجیر (۷۵ھ) کے بعد خود حضور اکرم صلی اللہ علیہ وسلم کے دورِ سعادت میں غزوہ موتہ (جمادی الاول ۸۸ھ)، فتحِ مکہ (رمضان المبارک ۸۸ھ)، غزوہ حنین (شووال ۸۹ھ)، محاصرہ طائف (شووال ۸۹ھ) اور غزوہ تبوک (ربج ۹۰ھ) واقع ہوئے اور پھر عبد صدیقی (۱۱-۱۳۹ھ) سے لے کر آج تک جہاد مسلمانوں کا شعار اور اسلام کی قوت اور سطوت کا ضامن رہا ہے۔ یہی وہ تاریخی روایت ہے جسے اقبال نے ”ترانہ ملیٰ“ میں یوں پیش کیا

تیغوں کے سائے میں ہم پل کر جوں ہوئے ہیں
خنجر ہلال کا ہے، قومی نشان ہمارا

جزل صاحب جواس فوج کے چیف آف اشاف ہیں جس کا مولو ہی
”ایمان، تقویٰ اور جہاد فی سبیل اللہ“ ہے بزعم خود جہاد اصغر کے ختم ہونے کی
بائیں کر رہے ہیں۔ اکبر اور اصغر ایک ہی حقیقت کے دو پہلو ہیں جو ”ایمان، تقویٰ
اور جہاد فی سبیل اللہ“ کے حسین الفاظ میں مجسم کر دیے گئے ہیں اور ان کے
درمیان کوئی فصیل حائل نہیں کی جاسکتی۔

جس عمل کی طرف اس حدیث میں اور قرآن و سنت کے دوسراے احکام
میں متوجہ کیا گیا ہے اور جسے یہاں جہاد اکبر کہا گیا ہے، وہ تزکیہ نفس، اصلاح ذات،
حصول تقویٰ، اخلاقی اور روحانی بالیگی کا حصول ہے، تاکہ انسان کی تمام قوتیں اور
صلاحیتیں اللہ کے دین کو سر بلند کرنے کے لیے استعمال ہوں۔ بلاشبہ پس ماندگی
اور غربت کے خلاف جدوجہد اسلام کی تعلیمات کا ایک حصہ ہے۔ دین اسلام،
تمام انسانوں کے لیے روحانی اور اخلاقی اصلاح کے ساتھ ماذی ضرورتوں کی
فراء ہی اور حیات طیبہ کے حصول کی ضمانت دیتا ہے، تاکہ اَطْعَمُهُمْ مِنْ جُوعٍ
وَآمْنَهُمْ مِنْ خَوْفٍ کی کیفیت پیدا ہو سکے۔ لیکن احادیث نبوی اور احکام شریعت
کی تعبیر اور تشریح کا کام بڑی احتیاط اور ذمہ داری کا تقاضا کرتا ہے۔ خیر سے
واپسی پر جہالت اور پس ماندگی کے خلاف جہاد اصل ایشونہ تھا بلکہ وسیع تر معنی میں
تزکیہ نفس اور اخلاقی قوت کی تعمیر تھا۔ حدیث کو اسی معنی میں پیش کرنا چاہیے جو اس
کا مدععا ہے۔ غربت اور جہالت کے خلاف جہاد کے لیے دوسراے احکام موجود
ہیں۔ اس کے لیے اس حدیث کا استعمال صحیح نہیں۔

عسکری جہاد جسے جہاد اصغر کہا گیا ہے، اس کے ختم ہونے کا ارشاد تو صریح
مدائلت فی الدین اور اسلام کے ابدی قانون کو منسخ قرار دینے کی مذموم کوشش
ہی سمجھی جائے گی خواہ یہ حرکت نافہی ہی پر بنی کیوں نہ ہو۔ جزل صاحب کو یہ کس
نے بتا دیا کہ عسکری جہاد کے اعلان کا صرف ایک طریقہ ہے۔ بلاشبہ اسلامی
ریاست کا یہ حق اور فریضہ ہے کہ جب حالات جہاد کا تقاضا کریں تو وہ جہاد کا
اعلان کرے لیکن حالات کی مناسبت سے اس کی دوسری جائز اور م مشروع شکل میں
بھی ہیں۔ اگر اسلامی ریاست قائم نہ ہو تو اس کو قائم کرنے کے لیے بھی جہاد کیا جا
سکتا ہے۔ اگر مسلمان کسی غیر مسلم حکومت کے جری تسلط کے تحت ہوں تو وہ اپنی
آزادی کے لیے اپنے علماء کے مشورے سے عسکری جہاد کر سکتے ہیں۔ امام ابن تیمیہ
نے تاتاریوں کے خلاف جہاد کا فتویٰ دیا۔ شیخ یوسف القرضاوی اور علماء امت
نے فلسطین اور کشمیر میں جہاد کا فتویٰ دیا۔ کوئی حکومت اعلان کرے یا نہ کرے جہاد
کا فیصلہ حالات کی روشنی میں شریعت کے اصولوں اور ضوابط کے مطابق کیا جاتا
ہے۔ جس علم سے جزل صاحب واقف نہیں اس پر کرم نہ فرمائیں تو ان کے لیے
بھی بہتر ہے اور اس مظلوم امت کے لیے بھی اور سب سے بڑھ کر اسلام کے لیے
بھی۔

یہ بھی پیش نظر ہے تو مناسب ہے کہ جہاد اسلامی مخالف قوتوں کی آنکھوں
میں ہمیشہ کائنے کی طرح کھلتا رہا ہے اور اس کی وجہ بھی واضح ہے کہ یہی وہ قوت
ہے جس سے ان کے غلبے کو چیلنج کیا جا سکتا ہے اور ان کے ظلم و تعذی کا مدوا ممکن
ہے۔ دور جدید میں جب استعماری قوتوں نے مسلمانوں پر غلبہ حاصل کر لیا تو ان
کے دو ہی ہدف تھے: ایک رسول پاک صلی اللہ علیہ وسلم کی ذات مبارک اور دوسرا
مسلمانوں کا تصور جہاد۔ حضورؐ کی ذات اور تعلیمات اس امت کی شناخت اور اس

کے عالمی کردار کی صورت گر ہیں اور جہاد وہ قوت ہے جس کے ذریعے شیطانی نظام کو پینچھ کیا جاتا ہے اور انسانیت کو ظلم کے چنگل سے نکالنے کا سامان کیا جا سکتا ہے۔ یہی چیز غیروں کے غلبے اور تسلط کی راہ میں حائل ہے اور یہی ان کا ہدف ہے۔ اقبال نے ارمغان حجاز کی نظم ”ابلیس کی مجلس شوریٰ“ میں بتایا ہے کہ ساری سازش مسلمان کو جہاد ہی سے دست بردار کرنے کے لیے کی جاتی ہے۔

اس میں کیا تک ہے کہ حکم ہے یہ ابلیسی نظام پختہ تر اس سے ہوئے خونے غلامی میں عوام ہے طوف و حج کا ہنگامہ اگر باقی تو کیا کند ہو کر رہ گئی مومن کی تنقیبے نیام کس کی نومیدی پر جلت ہے یہ فرمان جدید؟ ” ہے جہاد اس دور میں مرد مسلمان پر حرام اقبال کی نگاہ میں دورِ حاضر میں ابلیس کی ساری حکمت عملی یہی ہے کہ مسلمان جہاد کو ترک کر دے اور دوسرے مشغلوں میں مصروف رہے۔ اس کا مشورہ یہی تھا کہ:

تم اسے بیگانہ رکھو عالم کردار سے
تابساط زندگی میں اس کے سب مہرے ہوں مات!
خیر ای میں ہے قیامت تک رہے مومن غلام
چھوڑ کر اروں کی خاطر یہ جہاں بے ثبات
ہے وہی شعر و تصوف اس کے حق میں خوب تر
جو چھپا دے اس کی آنکھوں سے تماشاے حیات
ہر نفس ڈرتا ہوں اس امت کی بیداری سے میں
ہے حقیقت جس کے دیں کی احتساب کائنات
جہاد اسی احتساب کائنات کا دوسرا نام اور اس کا موثر ترین ذریعہ ہے اسی
لیے ابلیس کا سخن یہ ہے کہ:

مست رکھو ذکر و فکر صح گاہی میں اسے
پختہ تر کر دو مزاج خانقاہی میں اسے
یہ تو ہے شیطان کی حکمت عملی جس کی آواز بازگشت آج بھی سنی جا سکتی
ہے۔ اقبال نے ان ہدایات کا برملا اظہار کر دیا ہے جو ابلیس نے اپنے سیاسی

فرزندوں کو دی ہیں:

روح محمد اس کے بدن سے نکال دو
اوپر فاقہ کش کہ موت سے ڈرتا نہیں ذرا
افغانیوں کی غیرت دیں کا ہے یہ علاج
ملا کوان کے کوہ دمُن سے نکال دو
آہو کو مرغزارِ رختن سے نکال دو
اہل حرم سے ان کی روایات چھین لو
اقبال کے نفس سے ہے لالے کی آگ تیز
ایسے غزل سرا کو چمن سے نکال دو
جہاد کے بارے میں ضربِ کلیم میں اقبال نے اپنے دور کے سارے
مباحث کو چند شعروں میں بیان کر دیا ہے:

فتویٰ ہے شیخ کا یہ زمانہ قلم کا ہے
دُنیا میں اب رہی نہیں تلوار کا رگر
لیکن جناب شیخ کو معلوم کیا نہیں؟
مسجد میں اب یہ وعظ ہے بے سود بے اثر
تعلیم اس کو چاہیے ترک جہاد کی
دُنیا کو جس کے پنجہ خونیں سے ہو خطر
بھل کے فال و فر کی حفاظت کے واسطے
یورپ رہ میں ڈوب گیا دوش تا کر
ہم پوچھتے ہیں شیخ کلیسا نواز سے
مشرق میں جنگ شر ہے تو مغرب میں بھی ہے شر
اور پھر 'جہادِ اکبر' اور 'جہادِ اصغر' کے حسین امتحان کی طرف امت کو بلایا
ہے جو اسلام کی اصل تعلیم ہے:

سوچا بھی ہے اسے مردم مسلمان بھی تو نے
کیا چیز ہے فولاد کی شمشیر جگدار
اس بیت کا یہ مصرع اول ہے کہ جس میں
پوشیدہ چلے آتے ہیں تو حید کے اسرار
ہے فکر مجھے مصرع ثالی کی زیادہ
اللہ کرے تجھ کو عطا فقر کی تلوار
قفسے میں یہ تلوار بھی آ جائے تو مومن
یا خالد جانباز ہے یا حیر کراڑا
حقیقی جہادی کلپھر ہی آج ہمارے ایمان، ہماری آزادی اور ہماری سلامتی کا
ضامن ہے۔

جزل پرویز مشرف صاحب نے دعویٰ کیا ہے کہ کشمیر کے بارے میں ان کی پالیسی میں کوئی تبدیلی نہیں آئی ہے اور پاکستان، جموں و کشمیر کے مظلوم مسلمانوں کی تحریک کی اخلاقی، سیاسی اور سفارتی تائید حسب سابق جاری رکھے گا اور یہ بھی بجا طور پر کہا ہے کہ کشمیر ہمارے جسم میں خون کی طرح روائی ہے، لیکن دو جہادی تنظیموں پر پابندی لگا کر، ان کے سیکڑوں کارکنوں کو گرفتار کر کے، جہادی فنڈ کو ضبط کر کے وہ عملًا کیا پیغام دے رہے ہیں؟ اگر امریکہ کے دباؤ اور بھارت کے عسکری بلیک میل کے نتیجے میں وہ دبے لفظوں میں کہتے ہیں کہ پاکستان کی سر زمین کو کسی ”دہشت گردی“ کے لیے استعمال نہیں ہونے دیں گے اور اس سے بھارتی قیادت اور امریکی شاطر یہ نتیجہ نکالتے ہیں کہ تحریک آزادی کشمیر بھی اس کی زد میں آتی ہے تو جزل صاحب کے پاس اس کا کیا جواب ہے۔ بجا، کشمیر ہماری رگوں میں خون کی طرح گردش کر رہا ہے اور پاکستان میں اتنی بڑی فوج کا کوئی جواز ہے تو وہ کشمیر کی ریگ جان کی حفاظت اور بھارت کے تو سیمی عزم کے مقابلے ہی کے لیے ہے لیکن جو کچھ جہادی تنظیموں کے ساتھ اب کیا جا رہا ہے اور جس طرح جہاد اور جہادی پلچر کو ہدف تنقید و ملامت بنایا جا رہا ہے، اور اس سے جو پیغام مقتوضہ کشمیر میں جان کی بازی لگادیئے والے نوجوانوں کو دیا جا رہا ہے وہ تباہ کن ہے۔ اگر فی الحقيقة کشمیر ان رگوں میں خون کی طرح دوڑ رہا ہے تو پھر اسے جہاد آزادی کو سیراب کرنے کا سامان کرنا چاہیے ورنہ:-
 رگوں میں دوڑتے پھرنے کے ہم نہیں قائل
 جب آنکھ ہی سے نہ ٹپکا، تو پھر لہو کیا ہے؟

جزل پرویز مشرف صاحب کی تقریر میں پسپائی کے بہت سے نشان صاف

دیکھے جاسکتے ہیں۔ اس کی بنیادی وجہ یہ ہے کہ ملک کی قسمت کے فیصلے، شوریٰ اور ملک کے عوام اور ان کے قابل اعتماد نمایندوں کے ذریعے نہیں ہو رہے، ساری قوت چند ہاتھوں میں مرکوز ہے اور ایک فرد واحد نے اپنے اوپر یہ ذمہ داری اور ٹھہر لی ہے کہ وہی قومی مفاد کا واحد شناساً اور محافظت ہے۔ آمریت بظاہر مضبوطی کی مدعی ہوتی ہے لیکن فی الحقيقة اس سے زیادہ کمزور کوئی اور نظام نہیں ہوتا۔

جمهوریت کے تقاضے

اس وقت ہمارے ملک میں قومی مفاد اور مصلحت کا محافظت کون ہے؟ پارلیمنٹ موجود نہیں ہے، سپریم کورٹ اور ہائی کورٹ کے بجou نے پیسی اور کتحت حلف اٹھا کر دستورِ پاکستان کے بجائے جزل پرویز مشرف سے وفاداری کا اعلانیہ اقرار کیا ہے۔ جزل پرویز مشرف نے اپنی ذات میں چیف آف آرمی اسٹاف کے علاوہ چیف ایگزیکٹو اور صدر کے مناصب بھی سمیٹ رکھے ہیں۔ فوج کے کورکمانڈروں اور جرنیلوں کے بارے میں انھوں نے فرانس میں بیان دیا کہ "I command and they follow" (میں حکم دیتا ہوں اور وہ احکامات بجا لاتے ہیں)۔ کیا ایک ایسے فرد واحد کے ہاتھ میں ملک کی تقدیر دینا جو اتفاقاً بری فوج کا چیف آف اسٹاف بن گیا اور جس کو کسی طرح کا عوامی مینڈیٹ حاصل نہیں ہے ملک کے چودہ کروڑ عوام کی حق تلفی نہیں ہے؟

بدقتمی سے اسی دور میں ۲۰۰۱ء کے بعد وہ شدید بحران پیدا ہو گیا جس کے بارے میں خود پرویز مشرف نے سیاست دانوں کو بریفنگ دیتے ہوئے کہا: ملکی تاریخ میں اس سے زیادہ خطرناک صورت حال پہلے پیدا نہیں ہوئی اور یہ کہ صدر بس نے ہمیں کہا کہ ساتھ دے کر اکیسویں صدی میں ترقی اور خوش حالی کے

راستے پر جانا چاہتے ہو یا ساتھ دینے سے انکار کر کے پھر کے زمانے کی طرف لوٹنا چاہتے ہو۔ اس موقع پر امیر جماعت اسلامی پاکستان نے کہا کہ اگر بحران اتنا شدید ہے کہ آپ خود فرمائے ہیں کہ ملکی تاریخ میں اس سے شدید تر بحران پہنچنے میں آیا تو اس بحران کا سارا بوجھ آپ نے صرف تھا اپنے کندھوں پر کیوں اٹھا رکھا ہے؟ اس کا کوئی جواب جز لپرویز صاحب سے بننے میں پایا۔

اس دوران میں افغانستان کی اینٹ سے اینٹ نج چکی ہے۔ پاکستانی اشیلہشمث نے جن لوگوں کی سر پرستی کر کے افغانستان میں حکمرانی دلوائی تھی نہ صرف ہم ان کی تباہی میں شریک ہوئے بلکہ جب طالبان کی حکومت ختم ہوئی تو دنیا بھر کے سفارتی آداب کے خلاف اسی اشیلہشمث نے طالبان کے سفیر برائے پاکستان کو امریکی حکومت کے حوالے کر دیا۔ اگر ملک میں کوئی آئینہ ہوتا، آئینے ادارے ہوتے، ملک کے مفادات اور مصلحتوں کی نگرانی میں یہاں کے چودہ کروڑ عوام کا بھی کوئی حصہ ہوتا تو یہ بے جمیق اور بے مرتوی ہماری قوم کے حصے میں نہ آتی۔ جیش محمد اور لشکر طیبہ کے مجاہدین جنہوں نے ہر مشکل محااذ پر پاکستانی افواج کا ساتھ دیا، آج امریکی حکم پر اسی فوجی حکومت کے زیرِ عتاب ہیں۔ حافظ محمد سعید اور مولانا مسعود اظہر بھارت کی خواہش پر زیرِ حراست ہیں۔

۱۲ جنوری کی تقریب میں جز لپرویز مشرف صاحب نے جیش محمد اور لشکر طیبہ کے ساتھ سپاہ صحابہ، تحریک جعفریہ اور تحریک نفاذ محمدی کو بھی کسی عدالت میں مجرم ثابت کیے بغیر خلاف قانون قرار دے دیا ہے اور ان کے سیکھوں کا رکنوں کو زیرِ حراست لے لیا ہے۔ ان پر جو الزامات تھے اور ان کے گرفتار شدگان پر جو مقدمات قائم ہیں ان کی سماعت اور عدل کے مطابق فیصلے سے انھیں کس نے روکا تھا؟ ان میں جن افراد نے واقعی جرم کیا ہے قانون، ضابطہ اور عدالت اس کے لیے

قائم ہیں مگر یہ راستہ اختیار کرنے کے بجائے اندر حادھند سمجھی کو یوں جیلوں میں ٹھونس دینے کا کیا جواز ہے۔ امریکہ کا سیکرٹری آف اسٹیٹ ڈبلی جاتے ہوئے اسلام آباد میں پریس کانفرنس میں گرفتار شدگان کی تعداد: ۱۹۷۵ کا اعلان کرے تو یہ سمجھنا کہ یہ سب کچھ بڑی حد تک امریکہ کے دباؤ اور بھارت کے عسکری بلیک میل کے تحت کیا جا رہا ہے، کوئی غلط بات نہیں۔ انھیں قوم کے آزاد فیصلے نہیں کہا جا سکتا۔

اخبارات شذرے لکھ رہے ہیں۔ تجزیہ نگار اور کالم نویس لکھ لکھ کر تھک گئے ہیں۔ اخبار کے قارئین خطوط لکھ رہے ہیں۔ سیاست دان آل پارٹیز اجتماعات منعقد کر کے عبوری قومی حکومت آزاد ایکشن کمیشن کے قیام اور آزادانہ انتخابات کے مطالبے کر رہے ہیں، لیکن جزل پرویز مشرف صاحب بھنڈ ہیں کہ وہ دستور میں اپنی مرضی کے مطابق ترمیم بھی کریں گے، آئندہ کے لئے صدر بھی رہیں گے، سیکورٹی کو نسل قائم کر کے پارلیمنٹ پر ایک بالا دست ادارہ بھی قائم کریں گے اور اقتدار اس وقت چھوڑیں گے جب وہ اس پر مطمئن ہوں گے کہ انہوں نے قوم کو ٹھیک کرنے کا اپنا کام مکمل کر لیا ہے۔

اگر اس صورت حال کے خلاف عوام میں آواز اٹھائی جاتی ہے تو بغاوت کا مقدمہ درج کیا جاتا ہے اور اگر فوج سے کہا جاتا ہے کہ تمہی نے درد دیا ہے، تمہی دوا دینا — تو کہا جاتا ہے کہ: تم فوج کو جانتے نہیں ہو اور فوج میں اختلاف پیدا کرنا چاہتے ہو، فوج تمہیں سبق سکھا دے گی۔ یعنی وہ مطلق العنان حکمران رہنا چاہتے ہیں اور اپنے ذاتی فیصلوں پر تقدیم کو ”فوج کے خلاف تقدیم“ کہتے ہیں۔ سوال یہ ہے کہ جب فوج کا حکمران ملک کا چیف ایگزیکٹو اور صدر ہو (جو دونوں سیاسی عہدے ہیں) اور جب وہ فوج کی قوت اور قیادت کو اپنے سیاسی پروگرام کی اصل قوت متحرک کے طور پر استعمال کرے تو پھر اسے کیا حق ہے کہ وہ اپنے سیاسی

اقدامات کو عوامی تنقید اور احتساب سے بالا رکھے یا فوج کے بندر (پختہ مورچے) میں بیٹھ کر اور فوج کی چھتری استعمال کر کے سیاست کرے۔ فوج اور اس کی قیادت کو دستور کے تحت احتساب سے بالا نہ ہوتے ہوئے بھی ایک تحفظ حاصل ہے اور وہ ملکی دفاع کے لیے ضروری ہے لیکن یہ تحفظ صرف اس فوجی قیادت کے لیے ہے جو سیاست میں ملوث نہ ہو۔ جب آپ اس سیفی لائے کو پار کر کے سیاست کے سیاہ و سپید کے مالک بن بیٹھے ہیں تو پھر آپ میں تنقید اور احتساب کو برداشت کرنے کا حوصلہ بھی ہونا چاہیے۔ ہم تو ہمیشہ سے اس کے قائل ہیں کہ فوج کا اصل کام ملکی سرحدوں کی حفاظت ہے مگر اس سے سیاست میں کھینچ کر ممتاز بنا یا جارہا ہے جس کی ذمہ داری ان پر ہے جو فوج کو اس کی دستوری ذمہ داریوں سے ماوراء استعمال کر رہے ہیں۔

اس صورت حال کو درست کرنے کے لیے جمہوری طریقہ کاری ہی ہے کہ سیاست دان مل کر عوامی حقوق اور دستور کی بحالی کے لیے جدوجہد کریں اور جو مطالبات آل پارٹیز کافرنس نے طے کیے ہیں ان کے لیے مشترکہ جدوجہد کریں۔ لیکن بد قسمتی سے سیاست دانوں نے خرابی بسیار کے باوجود بھی سبق نہیں سیکھا۔ ان میں سے کچھ لوگ تو شریک اقتدار ہونے کے لیے بے تاب ہیں۔ اس کے لیے وہ آسان راستہ بھی سمجھتے ہیں کہ جزل مشرف صاحب کا قرب حاصل کیا جائے اور ان کی بے جا حمایت کی جائے۔ جن لوگوں کو کوشش کے باوجود جزل صاحب کا قرب نہیں ملتا اور وہ جزل صاحب سے مایوس ہو گئے ہیں وہ بھی دینی اور مذہبی جماعتوں کے ساتھ بیٹھنے سے گریزاں ہیں کہ اس طرح امریکہ ناراض ہو جائے گا اور وہ اقتدار سے اور دور ہو جائیں گے۔ جان لینا چاہیے امریکہ اور فوج کی رضامندی حاصل کر کے جو حکومت بنے گی وہ پچھلی حکومتوں کا تسلسل ہو گی۔

اس کے نتیجے میں ملک میں کوئی تبدیلی رونما نہیں ہو سکے گی، جبکہ ہمارے ملک میں
بنیادی تبدیلیوں کی ضرورت ہے۔

حران سے نکلنے کا راستہ

ہمارا سول انتظامی ڈھانچا، معاشری نظام، عدالتی نظام اور افواج پاکستان کا
نظم برطانوی استعمار کے تربیت یافتہ گروہ کے ہاتھ سے نکل نہیں سکے ہیں۔ ملک
میں ایک طرف غربت ہے اور ۳۰ فی صد سے زیادہ آبادی غربت کی لائے سے
نیچے زندگی گزار رہی ہے یعنی مکمل غذا، علاج، تعلیم اور رہائش کی سہولتوں سے محروم
ہیں جبکہ ایک کم تعداد لوگوں کی ایسی بھی ہے جو ملکی دولت کو لوٹ کر پیروں ملک جمع
کر رہے ہیں۔ ان میں زیادہ تعداد بڑے سول اور بیٹھی بیورو کریمیں کی ہے۔
کرپشن کے خلاف ایک مسلسل تحریک کے نتیجے میں بے نظیر اور نواز شریف کی
حکومتیں ختم ہوئیں اور اسی تحریک کے کندھوں پر سوار ہو کر جزل پرویز صاحب
برسر اقتدار آئے، لیکن کرپشن کے خلاف احتساب کو بلیک مینگ اور سیاسی سودے
بازی کا ذریعہ بنایا گیا ہے۔ یہی پہلے ہوا اور یہی آج ہو رہا ہے۔ جو سیاست
دان جزل صاحب کا ساتھ دینے کے لیے تیار ہو جائے وہ ہر طرح کی بد عنوانی
کے الزام سے پاک و صاف ہو کر ہم خیال بن جاتا ہے اور جو ہم خیال بننے کے
لیے تیار نہیں ہوتا اس پر کوئی بھی الزام نہ گ سکے، پھر بھی پابھولاں ہو جاتا ہے۔
اس حالت میں ضرورت اس بات کی ہے کہ جتنے لوگ بھی ایسے مل سکیں جو امریکہ
یا پرویز مشرف صاحب کی طرف دیکھنے کے بجائے عوام کو ساتھ ملا کر معاشرے کو
ایک حقیقی اسلامی جمہوری عادلانہ رنگ میں رنگنے کا عزم اور حوصلہ رکھتے ہوں، وہ
متحod ہو کر آگے بڑھیں اور عوام الناس کو ساتھ لے کر ان مطالبات کے لیے تحریک

- چلائیں، جس پر ملک کی تمام بڑی جماعتیں متفق ہیں، یعنی:
- دستور کی بھالی اور قومی عبوری حکومت کا قیام
 - آزاد اور با اختیار ایکشن کمیشن کا قیام
 - دستور کا تحفظ اور غیر دستوری راستوں سے دستوری ترا میم کی مزاحمت
 - پارلیمنٹ اور عوامی نمائندوں سے بالاتر کسی سیکورٹی کونسل کا کوئی جواز نہیں۔

ملک کے موجودہ بحران سے نکلنے کا ایک ہی راستہ ہے اور وہ مندرجہ بالا خطوط پر آزاد ان انتخابات کا انعقاد اور جمہوری عمل کے ذریعے ایک خدا ترس، عوام دوست، لاائق اور امین قیادت کو زمام کار سونپنا ہے۔ جماعت اسلامی پاکستان نے ۱۱۳ اکتوبر ۱۹۹۹ء ہی اپنی افواج اور ان کی قیادت سے یہ توقع ظاہر کی تھی کہ وہ پوری حکمت اور داشمندی کے ساتھ اور کسی تاخیر کے بغیر وہ راستہ اختیار کریں گے، جس کے نتیجے میں ملک کا دستور، جو اسلام، جمہوریت اور اصول و فاق پر مبنی ہے، اپنی اصل روح کے مطابق موثر رہ سکے۔ مرکزی مجلس شوریٰ نے واضح الفاظ میں قوم اور قیادت سے کہا تھا:

”جماعت اسلامی پاکستان کی مرکزی مجلس شوریٰ اپنے اس اصولی موقف کا اظہار ضروری بھجتی ہے کہ ملک ماضی میں مارشل لا کے متعدد تحریبات کر چکا ہے اور ہمارے مسائل کا حل مارشل لانہیں۔ اسی طرح جماعت اسلامی یہ اعلان بھی کرتی ہے کہ آزمائی ہوئی اور کرپٹ سیاسی قیادتوں کے درمیان محض چہرے بدلنے سے ہم مسائل کی اس دلدل سے نہیں نکل سکتے، جس میں ان مفاد پرست سیاسی بازی گروں نے ملک و ملت کو دھنسا دیا ہے۔ اسی طرح محض ایسے بیکنوکری یث بھی، جن کو عوام کی تائید حاصل نہ ہو اور جوان کے سامنے جواب دہ نہ ہوں، صحیح قیادت

فراتم نہیں کر سکتے۔ نیز فوجی قیادت کو ماضی کے تجربات کی روشنی میں اس امر کو بھی ملحوظ رکھنا چاہیے کہ ماضی کے دونوں حکمران یعنی بھٹو فیصلی اور شریف فیصلی جنہوں نے فسطائیت اور کرپشن کے نئے ریکارڈ قائم کیے مارشل لا ادوار ہی کی پیداوار تھے اور اگر ایسے ہی کچھ لوگ ایک بار پھر آگے آتے ہیں تو نتائج اور عوامی رذ عمل ماضی سے مختلف نہیں ہو سکتا۔

جماعت اسلامی پاکستان کی مرکزی مجلس شوریٰ کا یہ تجربہ یہ حرف صحیح ثابت ہوا ہے۔ افسوس کہ جزل پرویز مشرف صاحب اور ان کی حکومت نے ماضی سے کوئی سبق نہیں سیکھا۔ اب بھی اصلاح کا ایک ہی راستہ ہے اور جماعت کی مرکزی مجلس شوریٰ نے اپنے حالیہ اجلاس (۷ تا ۹ جنوری ۲۰۰۲ء) میں ایک بار پھر بہت واضح الفاظ میں ملک کو خطرات اور مسائل کی دلدل سے نکالنے کے لیے دستور کے تحفظ، انتخابی عمل کے آغاز، معتمد علیہ حکومت کے قیام اور دستور کے مطابق اسلام پارلیمانی جمہوریت اور فیڈریشن کے اصول پر ایک منصفانہ معاشرہ اور جمہوری سیاسی نظام کے قیام کی دعوت دی ہے۔ اس سلسلے میں شوریٰ نے جو مطالبات کیے ہیں، ان میں سے چند یہ ہیں:

۱۔ حکومت پاکستان بیرونی دباو میں آ کر اسلامی جمہوریہ پاکستان کو ایک سیکولر ملک بنانے کی ناپاک سازش میں شرکت سے گریز کرے۔ پاکستان کے آئین اور تحریک پاکستان کے مقاصد اور وعدوں کے مطابق اسے حقیقی معنوں میں ایک مثالی اسلامی جمہوری ملک بنانے کے لیے عملی اقدامات کرے۔

۲۔ ۱۹۷۳ء کے متفقہ آئین کو بحال کیا جائے۔ حکومت کو اس میں ترمیم کرنے کا سرے سے کوئی اختیار حاصل نہیں اور کسی عدالت کو بھی اسے یہ

اختیار عنایت کرنے کا حق نہیں۔ حکومت کی جانب سے کوئی ایسا اقدام ملکی سالمیت کے لیے خطرہ بن سکتا ہے۔ لہذا دستور میں بیان کردہ طریقہ کار سے ہٹ کر کوئی دستوری ترمیم کرنے سے اجتناب کیا جائے اور جمہوری اداروں پر بالادست کوئی ادارہ کسی بھی نام سے نہ بنایا جائے۔

۳۔ حکومت قومی اسمبلی اور صوبائی اسمبلیوں کے انتخابات کرانے کا عمل بلا تاخیر شروع کرے۔ یہ انتخابات آئین کے آرٹیکل ۲۲ اور ۲۳ کے مطابق مناسب نمائندگی کے اصول پر شفاف، منصفانہ اور غیر جانب دارانہ ہوں۔ سیاسی اور دینی جماعتوں کو اعتماد میں لے کر بلا تاخیر اہل، دیانت دار اور قابل قبول افراد پر مشتمل ایک آزاد اور کلیٹا خود مختار ایکشن کمیشن تشکیل دیا جائے۔ نیز صدر کا انتخاب بھی آئین میں درج طریق کار کے مطابق کرایا جائے۔

۴۔ انتخابات ایک ایسی عبوری سول حکومت کے تحت کرائے جائیں جو دیانت دار، امانت دار اور اہل افراد پر مشتمل ہو اور اس میں شریک افراد خود انتخابات میں حصہ نہ لیں۔

۵۔ سیاسی اور دینی جماعتوں پر عائد پابندیاں ہٹائی جائیں۔ عوام کے بنیادی حقوق بحال کیے جائیں۔ جماعتوں کو طے شدہ اصولوں کے مطابق اپنی سرگرمیاں جاری رکھنے کی اجازت دی جائے۔ قاضی حسین احمد، مولانا فضل الرحمن اور دیگر سیاسی رہنماؤں کو رہا کیا جائے۔

۶۔ مسئلہ کشمیر کے بارے میں حکومت شکوہ و شبہات کا ازالہ کرے اور اس بات کا کھل کر اعلان کرے کہ جموں و کشمیر کے مظلوم عوام کی حمایت ہمارا فرض ہے اور بھارت اپنی سات لاکھ جارح فوج کو فی الفور واپس بلائے

جو برسوں سے دہشت گردی میں ملوث ہے۔

۷۔ افغانستان میں طالبان حکومت کے خاتمے کے بعد امریکی فوجیوں کو پاکستان چھوڑنے پر مجبور کیا جائے اور جو ہوائی اڈے اور دوسری سہولیتیں ان کو دی گئی ہیں وہ واپس لی جائیں۔ امریکہ میں جن پاکستانیوں کو حرast میں لیا گیا ہے ان کی فوری رہائی کے لیے ضروری اقدامات کیے جائیں۔ نیز جو پاکستانی افغانستان میں پھنسے ہوئے ہیں ان کی واپسی کا اہتمام کیا جائے۔

۸۔ بھارت کے جنگی جنون کا مقابلہ کرنے کے لیے پوری قوم کو تیار کیا جائے اور معدور خواہانہ رویہ اور اس کے مطالبات کو تسلیم کرنے کا سلسلہ ختم کیا جائے۔ بھارت سے مطالبہ کیا جائے کہ وہ اپنی فوجیں اور جنگی ساز و سامان سرحدوں سے پچھے ہٹائے۔

مجلس شوریٰ کے اس اجلاس نے واشگاف الفاظ میں اپنے اس عزم کا اظہار کیا ہے کہ کسی بیرونی جارحیت کا مقابلہ کرنے کے لیے پوری قوم اپنے اختلافات کو بالائے طاق رکھ کر سیسے پلاٹی ہوئی دیوار ثابت ہوگی۔ قوم کا بچہ افواج کے شانہ بشانہ دشمن کا مقابلہ کرے گا اور دشمن کو عبرت ناک شکست دے گا، ان شاء اللہ!

نیز مجلس شوریٰ نے ملک کی تمام محبت وطن سیاسی اور دینی جماعتوں سے بھی ملکی سلیمانیت، بقا اور اسلامی نظام کے قیام اور خطرات کا مقابلہ کرنے کے لیے باہمی مشاورت اور تعاون کی اپیل کی ہے تاکہ ملک کو خطرات سے بچا کر ایک مرتبہ پھر جمہوری پڑھی پر ڈالا جاسکے تاکہ پاکستان اقبال اور قائدِ عظم کے خواب اور تحریک پاکستان کے مقاصد کے مطابق حقیقی معنوں میں ایک فلاحی جمہوری اسلامی مملکت بن سکے۔

پاکستان کے معاشری، سیاسی، اخلاق اور نظریاتی مستقبل کا انحصار صحیح جمہوری نظام کے قیام پر ہے لہذا جو بھی اس ملک کا حقیقی بھی خواہ ہے اسے اس کو ملک کو قبرستان بنانا کراس پر آمریت مسلط کرنے کی کوشش ترک کر دینی چاہیے۔ کسی کو بھی جمہوری عمل کے احیا کا راستہ نہیں روکنا چاہیے اور جلد از جلد جمہوری اور دستوری عمل کی بجائی کی راہ ہموار کرنی چاہیے۔

عوامی قیادت کو عوام تک پہنچنے کے راستے کھول دینے چاہیے اور اداروں کے ذریعے مصنوعی قیادت تیار کرنے کا تجربہ کرنے کے بجائے فطری سیاسی قیادت پر پابندیاں ختم کر دینی چاہیے۔ ہمیں یقین ہے کہ ان شاء اللہ تمام محبت وطن دینی اور سیاسی قوتوں کے تعاون اور اشتراک سے وہ اجتماعی جدوجہد قوت پکڑے گی جس کے نتیجے میں قوم اپنی منزل کو حاصل کر سکے گی۔

یہ عوامی جدوجہد ایک جمہوری اور نظریاتی تحریک ہے جو تعمیر اور اصلاح کی داعی ہے۔ یہ کسی طرح بھی فوج کے خلاف نہیں۔ بلکہ یہ افواج پاکستان کے استحکام اور قوت کا باعث بنے گی۔ جو اضافی بوجہ افواج پاکستان پر ڈالا گیا ہے اس سے انھیں نجات ملے گی اور افواج پاکستان اپنے اصل کام کی طرف توجہ دے سکیں گی۔ قوم جب بیدار اور متحم ہو تو اس کے تمام ادارے مستحکم ہوتے ہیں اور پوری قوم کے لیے باعث فخر ہوتے ہیں۔ ایک اچھا فوجی اپنی قوم کے منتخب نمائندوں اور اپنے ملک کے دستور، قانون اور ضابطوں کی پابندی کی فکر کرتا ہے۔ یہ اصرار کرنا کہ پارلیمنٹ اور عوامی نمائندوں کے بجائے فوجی افسران قوم کو آئیں اور ضابطے عطا کریں گے، بے جا اصرار ہے۔ افراد آتے جاتے ہیں لیکن قوی روایات اور مشترک اقدار مستقل اور دیرپا حیثیت رکھتے ہیں۔ اگر جزل پرویز مشرف صاحب اور ان کی ٹیم پاکستان کے متفقہ دستور کے سامنے جھک جائیں تو

اس سے وہ سرخرو اور سرفراز ہوں گے اور اسے ان کی عالی طرفی سمجھا جائے گا۔
 اس سے کسی طرح بھی ان کی بکی نہیں ہوگی۔ جزل پرویز مشرف صاحب ان
 تجاویز اور مطالبات پیش کرنے والوں کو فوج میں اختلاف ڈالنے کا الزام نہ دیں
 بلکہ ان کے بارے میں حسن ظن رکھیں اور ملک و قوم کو اس وقت جو مشکلات درپیش
 ہیں، وہ دوسروں کو بھی ان مشکلات کا حل پیش کرنے کا حق دار سمجھیں۔

اگرچہ یہ فیصلہ کرنا مشکل ہے کہ ملک کو زیادہ نقصان سیاست دانوں نے
 پہنچایا ہے یا سول اور ملٹری بیورو کریمیں نے، لیکن پاکستان کی تاتھ سے یہ بات
 واضح ہے کہ پاکستان میں سیاسی عمل کو پہنچنے کا موقع نہیں دیا گیا اور بار بار کی
 مداخلت سے فوج نے سیاسی عمل کو روکا ہے اور اپنی پسند کی قیادت کی پرورش کی
 ہے جس کے نتیجے میں سیاسی جماعتیں عوام میں اپنی جڑیں مضبوط کرنے کے بجائے
 یہ ورنی سرپرستی اور فوج کی سرپرستی پر تکمیل کرنے لگی ہیں۔ اس طرح ملک کے اندر
 ایک سیاسی انتشار اور فساد پھیل گیا ہے۔ اس بیماری کا مداوا عوام کی طرف رجوع
 کرنے اور دستوری نظام کو بحال اور متحرک کرنے میں ہے۔ جمہوریت میں جو بھی
 خامیاں ہوں لیکن جمہوریت کی خامیوں کا علاج جمہوری عمل ہی کے ذریعے ہوتا
 ہے، باوشاہت یا آمریت کے ذریعے نہیں۔ یہ جمہوریت کی خامیوں سے بھی بڑی
 بلا ہے جس سے ملک و قوم کو محفوظ رکھنا وقت کی بڑی ضرورت ہے اور یہ ضرورت
 تقاضا کر رہی ہے کہ محبت وطن سیاسی کارکن، عوام الناس کو بیداری کی ایک ملک گیر
 جدوجہد کے لیے تیار کریں تاکہ عام انتخابات جلد از جلد منعقد ہوں اور ایک ایسی
 قیادت اُبھرے جس کے ہاتھوں ہمارے قومی دکھوں کا مداوا ہو سکے۔